









## संपादकीय

## अब गरुड़ बन गई है सीबीआई

**किसी** भी संस्था की षष्ठिपूर्ति मानने रखती है। भारत ही एक ऐसा देश है, जहां साठ साल के व्यक्ति को जवान माना जाता है। साठा पर पाठा कहने की परंपरा रही है। संस्थाओं पर भी कमोवेश यही बात लागू होती है। किसी संस्था के साठ साल पूरे करना अपने आप में बड़ी उपलब्धि है। केंद्रीय अन्वेषण ब्यूरो (सीबीआई) की स्थापना के हाल ही में साठ साल पूरे हो गए हैं। उसकी स्थापना 01 अप्रैल, 1963 को केंद्रीय गृह मंत्रालय की ओर से एक संकल्प के जरिये की गई थी। भ्रष्टाचार के उन्मूलन और सत्यनिष्ठा की स्थापना के लिए लौह पुरुष सरदार वल्लभभाई पटेल के संकल्प से दिल्ली स्पेशल पुलिस इस्टैब्लिशमेंट एक्ट, 1946 पारित हुआ था। सन 1962 में लाल बहादुर शास्त्री ने प्रशासन में भ्रष्टाचार की बढ़ती घटनाओं से निपटने और सुझाव देने के लिए संथानम कमेटी बनाई थी। कमेटी की संस्तुतियों पर अमल करते हुए भारत सरकार ने एक अप्रैल 1963 को प्रस्ताव द्वारा केंद्रीय अन्वेषण ब्यूरो यानी सीबीआई की स्थापना की थी। 1963 से लेकर अब तक सीबीआई लोगों की सेवा कर रही है। श्रीनगर से तिरुअनंतपुरम और गांधीनगर से ईटानगर तक देश के 36 शहरों में इसके अपने कार्यालय हैं। सीबीआई ने वांछित भगोड़ों की भारत वापसी के लिए ऑपरेशन त्रिशूल , ड्रम्स संबंधी सूचनाओं के आदान-प्रदान के लिए आपरेशन गरुड़ , साइबर अपराधों पर अंकुश लगाने के लिए आपरेशन चक्र , बाल यौन शोषण को रोकने के लिए आपरेशन मेघ चक्र लॉन्च कर रखा है। देश के प्रथम सीबीआई निदेशक डी.पी.कोहली ने अपने अधिकारियों से कहा था कि जनता आपसे कार्यकुशलता और सत्य निष्ठा में उच्चतम स्तर की अपेक्षा करती है। इस विश्वास को बनाए रखना है। कहना न होगा कि सीबीआई आज भी उन अपेक्षाओं पर खुद को खरा साबित करने के लिए जी-तोड़ मेहनत करती है। चाहे एलएन मिश्रा हत्याकांड, राजीव गांधी हत्याकांड, मुंबई बम विस्फोट मामले रहा हो या फिर पुरलिया में हथियार गिराने का मामला, उनका रहस्योद्घाटन सीबीआई ने जिस खूबी और पारदर्शिता से किया, उसकी जितनी भी प्रशंसा की जाए, कम है। पश्चिम बंगाल के शारदा चिट फंड घोटाले, कोयला घोटाले, आईसी-813 हाइजैकिंग केस, बिहार के सुजन घोटाले, प्रियदर्शनी मड्ड मर्डर केस, बिहार के चारा घोटाले , कॉमनवेल्थ गेम्स घोटाले, टेलीकॉम घोटाले, हर्षद मेहता केस, स्टॉप पेपर घोटाले, सत्यम घोटाले, कैट स्कैम केस,को-आपरेटिव ग्रुप हाउसिंग स्कैम, शोपियां दुष्कर्म और हत्या मामला, बेंगलुरु हत्याकांड, असम सीरियल ब्लास्ट मामले, कोठरबाई दुष्कर्म हत्या केस , यश बैक-डीएचएफएल लोन धोखाधड़ी केस, एनएसई को-लोकेशन स्कैम की जांच और उसे अंजाम तक पहुंचाने की अनेक उपलब्धियां उसके नाम हैं। वह अपराधियों और राजनीतिज्ञों दोनों के आंखों की किरकिरी बनी रहती है लेकिन जनता का भरोसा जीतने में वह कभी पीछे नहीं रही। यह और बात है कि उस पर केंद्र सरकार के इशारे पर काम करने के भी आरोप लगे। डॉ. मनमोहन सिंह के नेतृत्ववाली संप्रग सरकार में तो देश की शीर्ष अदालत ने उसे सरकारी तोता तक कह दिया था लेकिन इसके बावजूद सीबीआई ने अपने दायित्वों से समझौता नहीं किया। जब जहां, जैसा मौका मिला, उसने अपनी जांच प्रक्रिया को न केवल गति दी बल्कि अपराधियों को जेल के सलाखों के पीछे भेजने में भी बड़ी भूमिका का निर्वाह किया।



## कविता

### आपके जादुई हाथों का हुनर

अपने जादुई हाथों में ये हुनर रखना,  
दिल का दूरिया मिले उसे समंदर करना।

खताओं को मेरी माफ करना,  
दुआओं से अपनी मुझे सिकंदर करना।

बहुत टूटा है तड़पता है दिल तुम्हारे लिए,  
रहम से अपनी मुझे तरबतर करना।

चौर के देख लो दिल आप ही आप हैं,  
बेवफाई मिले तो दिल से बाहर करना ।

करिश्माई वजूद, रूहानी एहसास है आपका,  
मुझे भी खुदा की खिदमत में नजर करना ।

दूर-दूर अजनबी यों से क्यों बैठे हो,  
जिस न सही रूप मेरी नजर करना।

फूल दे आये थे जिन हाथों में हम,  
शुरू किया उन्हीं हाथों ने कलम सर करना।

संजीव ठाकुर



राजेश माहेश्वरी

“कुछ सालों में एनसीईआरटी

ने अपने सिलेबस की विषय-वस्तु

और सिद्धांत में कई बदलाव किए हैं,

हालाकि इतिहास से कुछ अध्यायों को

हटाने के लिए कई बार इसकी

आलोचना भी हुई है. हालांकि, यह

पहली बार नहीं है कि सिलेबस में

बदलाव किया गया है। सीबीएसई कई

राज्य बोर्डों के साथ अपने पाठ्यक्रम

में कक्षा 1 से 12 के लिए

एनसीईआरटी की पाठ्यपुस्तकों का

अनुसरण कर रहा है। इसके अलावा

छात्र कई प्रतियोगी परीक्षाओं जैसे

आईआईटी, एनईईटी, यूपीएससी आदि

के लिए इन किताबों पर भरोसा करते

हैं। एनसीईआरटी के अनुसार,

सिलेबस में जो बदलाव हुआ है वह

देश भर के उन सभी स्कूलों पर लागू

होगा जहां एनसीईआरटी की किताबें

पढ़ाई जा रही हैं। सीबीएसई और

उत्तर प्रदेश बोर्ड सहित कई अन्य बोर्ड

एनसीईआरटी की किताबों को मान्यता

देता हैं

”

**विद्यालयी** पाठ्यक्रम से मुगलों का इतिहास हटाने को लेकर बहस रूकने का नाम नहीं ले रही। पाठ्यक्रम में बदलाव के निर्णय के बाद सरकार विपक्ष के निशाने पर है। विपक्ष का आरोप है कि बीजेपीनीत एनडीए सरकार इतिहास बदलने की कोशिश कर रही है। इस पर राष्ट्रीय शैक्षिक अनुसंधान और प्रशिक्षण परिषद यानी एनसीईआरटी की तरफ से सफाई भी सामने आई, जिसमें कहा गया कि पढ़ाई के बोझ को कम करने के लिए मुगलों के चैप्टर हटाने का निर्णय लिया गया है। हालांकि ये पहली बार नहीं है जब मुगलों से जुड़ी किसी चीज को बदला या फिर हटाया गया हो। इससे पहले भी देश और खासतौर पर उत्तर प्रदेश में मुगलकाल की कई सड़कों और जगहों के नाम बदले जा चुके हैं।

राष्ट्रीय शैक्षिक अनुसंधान और प्रशिक्षण परिषद यानी एनसीईआरटी 12वीं क्लास की किताबों से कुछ चैप्टर हटाए गए हैं, जिनमें थीम्स ऑफ इंडियन हिस्ट्री 2 के चैप्टर किंक्स एंड क्रॉनिकल्स: द मुगल कोर्ट को हटाया गया है। राजनीति शास्त्र से भी कुछ चैप्टर हटाए गए हैं। जिसमें काग्रिस शासनकाल पर आधारित एरा ऑफ वन पार्टी डॉमिनेंस शामिल है। इसके अलावा 11वीं के सिलेबस से भी कुछ हिस्से हटाए गए हैं। जिसमें सेंट्रल इस्लामिक लैंड और कन्स्टेंटशन ऑफ कल्चर्स जैसे चैप्टर शामिल हैं। इसमें मुगलों का इतिहास बताया गया था, जिसे पिछले कई सालों से स्कूलों में पढ़ाया जा रहा था। जैसे ही ये खबर सामने आई तो राजनीतिक बयानबाजी भी तेज हो गई

इस पूरे विवाद के बीच सरकार ने कहा है कि एनसीईआरटी ने पाठ्यक्रम में बदलाव के लिए 25 बाहरी विशेषज्ञों से परामर्श लिया है। 18 जुलाई, 2022 को लोकसभा में दिए गए जवाब से पता चलता है कि एनसीईआरटी के सात सबजेक्ट डिपार्टमेंट द्वारा दो से पांच की संख्या वाले एक्सपर्ट ग्रुप को नियुक्त किया गया था। किताबों में बदलाव के लिए एनसीईआरटी के खुद के एक्सपर्ट्स भी लगे हुए थे। एनसीईआरटी की किताबों से हटाए गए टॉपिक्स को लेकर लगातार विपक्ष सवाल उठा रहा है। सिर्फ इतना ही नहीं, बल्कि स्कॉलर्स ने भी इस पर सवाल किया है। पाठ्यक्रम में बदलाव का असर यह होगा कि अब पाठ्य पुस्तकों में मुगल साम्राज्य और उसके बादशाहों-बाबर, अकबर, शाहजहां, औरंगजेब आदि-का इतिहास नहीं पढ़ाया जाएगा। महात्मा गांधी



की हत्या के बाद आर.एस.एस. सरीखे कथित सांप्रदायिक संगठनों पर पाबंदी लगाई गई थी। आरएसएस गांधी को पसंद नहीं करता था, क्योंकि गांधी देश में हिंदू-मुस्लिम एकता के पैरोकार थे। कुछ हिंदुवादी और उग्र संगठन भारत को हिंदू राष्ट्र बनाने पर आमादा थे, लिहाजा गांधी की हत्या के कई प्रयास किए गए। पाठ्यक्रम से इसे हटा दिया गया है, क्योंकि संघ पर पाबंदी तात्कालिक थी और तत्कालीन गृहमंत्री सरदार पटेल ने ही उस पाबंदी को हटाया था। उस दौरान के पत्रों को पढ़ना चाहिए कि आखिर सच क्या था? बहरहाल 1975-77 के आपातकाल के दौरान इंदिरा गांधी सरकार ने संवैधानिक शक्तियों का जमकर दुरुपयोग किया। न्यायपालिका और प्रेस को कुचलने के प्रयास किए गए। विपक्षी नेताओं और पत्रकारों को जेलों में ठूस दिया गया। विशेषज्ञों ने इस अध्याय को क्यों हटा दिया, यह हमारी समझ के परे है। भारत में लोकतंत्र की मजबूती का आकलन करना है, तो आपातकाल को पढ़ना और जानना, कमोवेश नई, युवा पीढ़ी के लिए, बेहद प्रासंगिक है। देश का प्रधामंत्री भी चुनाव हार सकता है और जनता पार्टी सरकार के रूप में एकीकृत, समंजित विपक्ष की पूर्ण बहुमत वाली सत्ता भी स्थापित हो सकती है, ये आपातकाल के जुल्मों के फलितार्थ ही हैं। उन्हें क्यों न पढ़ाया जाना चाहिए? गुजरात के गोधरा में हिंदू कारसेवकों को जिंदा जला दिया गया और फिर 2002 के सांप्रदायिक दंगे भड़के। ऐसे कमोवेश सैकड़ों दंगे भारत की जमीं पर भड़के और फैले हैं, बल्कि गोधरा से भी बर्बर और वीभत्स दंगों का साक्षी यह देश रहा है, पाठ्य पुस्तकों में

किन दंगों को पढ़ाएँ और किन्हें हटाएँ, यह चयन करना असंभव है, लिहाजा गोधरा दंगों को हटाना विवेकपूर्ण निर्णय है। नफरती दंगों को छात्रों को पढ़ाने से कौन-सी विद्वता और कौन-सा ज्ञान हासिल होगा? हिंदी की पुस्तक से महाकवि सूर्यकांत त्रिपाठी निराला की कविता को हटाना हमें भी पीडित कर गया, लेकिन साहित्यिक विश्लेषण हमें स्पष्ट बताता है कि निराला के बाद करीब आठ दशकों की हिंदी कविता रही गई है। मूर्धन्य, समकालीन, प्रासंगिक कवियों की भरमार है, जो प्रसाद, निराला, पंत, महादेवी आदि छायावादी कवियों से कमतर नहीं हैं। कविता का बहुत विस्तार हुआ है। छात्र उन कवियों और लेखकों की रचनाएं क्यों न पढ़ें? साहित्यिक विकास पर छाती पीटना महज प्रलाप है। राष्ट्रीय शैक्षिक अनुसंधान और प्रशिक्षण परिषद (एनसीईआरटी) की गई.ऐसा कहा जाता है कि इसने राष्ट्र-निर्माण और देश भर में नैरेटिव और विचारों को स्थापित करने में भी अहम भूमिका निभाई है।

पिछले कुछ सालों में एनसीईआरटी ने अपने सिलेबस की विषय-वस्तु और सिद्धांत में कई बदलाव किए हैं, हालांकि इतिहास से कुछ अध्यायों को हटाने के लिए कई बार इसकी आलोचना भी हुई है. हालांकि, यह पहली बार नहीं है कि सिलेबस में बदलाव किया गया है। सीबीएसई कई राज्य बोर्डों के साथ अपने पाठ्यक्रम में कक्षा 1 से 12 के लिए एनसीईआरटी की पाठ्यपुस्तकों का



## विचार

## खारिज कांग्रेस से गठजोड़ करने को बेकरार नीतीश !

### अशोक भाटिया

**बिहार** के मुख्यमंत्री नीतीश कुमार विपक्षी एकता के केंद्रबिंदु बनने हेतु प्रयासरत हैं। विपक्ष से प्रधानमंत्री पद का उम्मीदवार होने की चाहत में उन्होंने सात महीने पहले एनडीए का श्वस छोड़ा था। तब से लगातार प्रमुख विपक्षी पार्टी कांग्रेस को रिझाने में लगे हैं। उनके लिहाज से लोकसभा की सदस्यता और सरकारी कोठी तक गंवा बैठे राहुल गांधी से हाल ही में हुई मुलाकात महत्वपूर्ण है। असल में नीतीश कुमार 2009 से ही प्रधानमंत्री पद का उम्मीदवार होने की जुगत में लगे हैं जब लोकसभा चुनाव में लालकृष्ण आडवाणी के नेतृत्व में एनडीए को हार मिली थी। यह बात दीगर है कि तब वो राष्ट्रीय जनतांत्रिक गठबंधन से आस लगाए बैठे थे। इसके लिए वह आज भी उग्र की वजह से राजनीति से रिटायर हो चुके आडवाणी जी से अपने मधुर रिश्ते की दुहाई देते रहते हैं। भाजपा ने बेजोड़ जीत के लिए 2013 में नरेंद्र मोदी को चुनुर्यों, असाध्य रोगों से ग्रसित मरीजों, विभिन्न लाइफ स्टाइल जनित रोगों से जूझ रहे लोगों को इस स्थिति में अतिरिक्त सावधानी जरूर बरतनी होगी। साथ ही बूस्टर डोज न लेने वाले लोगों को यथाशीघ्र इसे लाना होगा। लेकिन यहां विचारणीय तथ्य यह है कि कोरोना संक्रमण पहला व अंतिम नहीं है। आने वाले समय में ऐसी तमाम चुनौतियां हमारे सामने आ सकती हैं।

बेकरार है । अगर नीतीश में नैतिकता का लोप नहीं हुआ होता तो वे साथी के तौर पर जनता द्वारा खारिज की जा चुकी कांग्रेस से हाथ मिलाने को तैयार नहीं होते। वह तो कांग्रेस को तोड़ कर उसके नेताओं को अपने संस्कार सिखाने के लिए जेडीयू का हिस्सा बनाते रहे हैं। अशोक चौधरी इसके बड़े उदाहरण आपको मिल जाएँगे। आश्चर्य तो तब हुआ था जब विपक्षी एकता के लिए वे उसी कांग्रेस के आगे गिड़गिड़ा रहे थे जिसको बिहार में नेस्तनाबूद करने की उन्होंने चाल चली थी। कांग्रेस ने भी उन्हें बातचीत के लिए बुलाया तो अपने राष्ट्रीय अध्यक्ष मल्लिकार्जुन खरगे के घर। खरगे आए अपनी पार्टी के अध्यक्ष हैं तो उनसे बात करने के लिए जेडीयू के राष्ट्रीय अध्यक्ष राजीव रंजन उर्फ ललन सिंह ही काफी थे। दो पार्टियों के अध्यक्ष बात करते तो यह शोभा भी देता। नीतीश का जो कद रहा है, उसमें सोनिया गांधी या राहुल गांधी से मुलाकात ही मायने रखती है। नीतीश कुमार एक जुमला अक्सर दोहराते रहते हैं कि करणार्न, कम्युनलिज्म और फ्राइम से कोई समझौता नहीं करेंगे चाहे कोई भी उनके साथ रहे। कोई से उनका आशय भाजपा और आरजेडी से होता है, इसलिए कि वे बदल-बदल कर इन्हीं दो दलों के साथ अपनी सरकार चलाते आए हैं। सच्चाई यह है कि उन्हें अब अपने घोष वाक्य से इतर जाने में कोई संकोच नहीं होता। लालू परिवार पर लगे करणार्न के आरोपों से कौन अनजान है। लालू

यादव तो चारा घोटाले के सजायापता ही हैं। तेजस्वी यादव सीबीआई और ईडी का सामना कर रहे हैं। लालू यादव की पत्नी और बेटियां भी उनके आरोपों से अब घिर चुकी हैं। लेकिन उनसे साथ सरकार चलाने में अपने नीतीश को करणार्न आड़े नहीं आता। और तो और, कांग्रेस के दो शीर्ष नेता- सोनिया गांधी और राहुल गांधी ने नेशनल हेराल्ड केस में फंसे हुए हैं। फिर भी नीतीश को इससे कोई परेशानी नहीं है। यहां वह जिन्न करना जरूरी होगा कि 2017 में तेजस्वी यादव के खिलाफ सीबीआई ने जब केस दर्ज किया था तो नीतीश ने अच्छी खासी चिकित्सी सरकार पलट दी थी। आरजेडी से मिली सरकार भाजपा के साथ सरकार बना ली थी। कहा था- तेजस्वी जनता के बीच जाकर अपने निवेष्ट होने की सफाई दें। सबको पता है कि सियासत में सफलता के सोपान तक पहुंचने में नीतीश को सर्वाधिक मदद कैसे मिली। लालू यादव और राबड़ी देवी के शासन काल में अपराध और भ्रष्टाचार का बोलबाला था। यह देख कर ही पटना हाइकोर्ट ने तब राजन राज की बात कही थी। नीतीश ने बिहार में जंगल राज को मुद्दा बनाया। लालू-राबड़ी का विरोध किया। नीतीश का 1994 से शुरू हुआ लालू-राबड़ी का विरोध आखिरकार 2005 में रंग लाया और नीतीश कुमार को मुख्यमंत्री की कुर्सी मिल गई। जिनके विरोध के बिना पर नीतीश ने अपना जनाधार बनाया और कामयाबी हासिल की।

### कागज है कागज क्या...

**डॉ. सुरेश कुमार मिश्रा**  
**सिम्नल पर** सिर्फ बतियों के रंग नहीं बदलते, वहाँ आती-जाती गाड़ियों और उनके चालकों के भी रंग बदलते हैं। पक्की और चमचमती सड़कों की बांहों में लोटने वाली फेरारी, ऑडी, बीएमडब्ल्यू कारों के साथ-साथ भीख मांगने वाले हाथ विकास के बदन पर किसी फोड़े-फुंसी से कम नहीं लगते। यहाँ पर देश का विकास महंगी कारों की ओर निहारता है तो पिछड़ापन भिखारियों के कटोरे में चिल्लर बनकर खनकता है। सच कहें तो अमावस और पूर्णिमा के लिए देखने का अहसास केवल हमारे देश में ही हो सकता है। ऐसे ही किसी दिन मेरी गाड़ी सिम्नल पर खड़ी थी। चौराहा इतना भीड़-भाड़ वाला था कि 180 सेकेंड तक वहाँ रुकना था। गाड़ियों का हुजूम देश की बढ़ती जनसंख्या का समर्थन कर रहा था। पदचालक गाड़ियों और गाड़ियों पदचालकों की जगह खा रहे थे। जिन्ना क्रांसिंग तो जिन्नाओं के लिए होता है। जब देश में जिन्ना है ही नहीं तो इनके बनाने का क्या मतलब? यह तो सरासर लोगों को बेवकूफ बनाना नहीं तो और क्या है? क्रांसिंग बनाने का इतना ही शौक है तो कोई गधा क्रांसिंग बनाते। मैं अब तक

समझता था कि व्यापार केवल दुकानों, शॉपिंग मॉलों, रेहड़ पट्टी पर ही हो सकता है। किंतु सिम्नल वाले चौराहे को देखने पर समझ आया कि यह मेरी गलतफहमी है। यहाँ जितना व्यापार होता है उतना ही शायद कहीं ओर होता होगा। कलम, अगरबत्ती, खिलौने, खाने-पीने की चीजें, सीजनल वस्तुएँ जैसे पतंग, पिचकारी, झंडे, दिवाली की लाइटें यूपी कुछ तो यहाँ बिकता है। ऐसे ही बेचने वालों में एक छह-सात का लड़का मेरे पास आया और कलमें बेचने लगा। मैंने उससे पूछा कि यह तुम क्या कर रहे हो? स्कूल क्यों नहीं जाते? मेरे सवालों की झड़ी के बीच में अचानक से कहीं उसकी माँ आकर कूद पड़ी। बोली झ हारखोइदा है तो खरोदो सबब! बेकार की बातें मत करो।दहा में कुछ कहने ही वाला था कि मत मुझे भांप गयी। वह दूसरी पर छोर पर गाड़ी साफ करने वाले युवक की ओर सकेत करते हुए कहने लगी झ हापड़-लिखकर आज के जमाने में लोग कितना कमाते हैं, उससे जाकर पूछो। डिग्री पढ़ा है। लेकिन क्या फायदा? डिग्री से इज्जत बढ़ती होगी, भूख नहीं मिटती। भूख लगने पर खाना खाते हैं, डिग्री के टुकड़े तो नहीं। जो काम आए उसे डिग्री कहते हैं।



## चिंतन

## पुलिस की छाया में उभरा आतंकी साया

### डा. भरत मिश्र प्राची

अतीक अहमद के आतंक से पूरा परिवेश प्रभावित रहा, इसमें कोई संदेह नहीं। उसके गुनाह की सजा देना न्यायालय का दायित्व है। उसके गुनाह के लिये न्यायालय फांसी तक की सजा दे सकता है। न्यायालय की उसका तहत अतीक अहमद और उसका भाई अशरफ जेल में कैद रहे जिसकी मेडिकल जांच के लिये प्रयागराज में पुलिस की छत्रछाया में ले जाते समय रास्ते में मीडिया कर्म के बीच मीडिया कर्मी बन कर आये तीन युवा हमलावारों ने पुलिस के सामने ही दनादन लगातार गोली चलाकर अतीक अहमद एवं उसके भाई अशरफ को डेर कर पुलिस के सामने आत्मसमर्पण कर दिया। पुलिस के सामने घटित

इस तरह की घटना अनेक सवाल खड़ा करती है। इस तरह की घटना से पूरा मीडिया जगत भी कलंकित हो रहा हैं। मीडिया कर्मी बनकर आये इस तरह की घटना में शामिल लवलेश तिवारी,मोहित उर्फ सनी एवं अरूण मौर्य को किसने मीडिया का पास दिया। इस तरह के परिवेश में हर आने वाले पुलिस जांच करती है, फिर इन फर्जी मीडिया कर्मी बने हमलावार के हथियार की जांच में पुलिस से कहा चुक हो गई। हमला करते समय पुलिस ने इन हमलावारों पर गोली क्यो नहीं चलाई ? इस तरह का पूरा परिवेश घटनाक्रम को शक के दायरे में खड़ा करता है, जहां पुलिस की छाया में उभरी आतंकी साया के पीछे किसी न किसी की माया शामिल है जिसका

पदापर्शा होना लोकतंत्र के हित में जरूरी है वरना लोकतंत्र में कानून का राज धरासायी हो जायेगा। पुलिस संरक्षण पर से भी सदा – सदा के लिये विश्वास उठ जायेगा। गैंगस्टर से नेता बने अतीक अहमद एवं उसके भाई अशरफ को पुलिस की उपस्थिति में विदेशी पिस्तौल के माध्यम से प्रहार कर मृत्यु के घाट पहुंचाने वाले पुलिस की पकड़ में आये युवा हमलावारों ने पुलिस के सामने यूपी के बड़े गैंगस्टर बनने की इच्छा जाहिर करते हुये इस घटना को अंजाम देने का कारण बताया। इस तरह गैंगस्टर बनने की तमन्ना रखने वाले इस तरह की घटना को अंजाम देते रहे तो आतंक का साया कैसे खत्म हो पायेगा, विचारणीय है।

## एक्शन इंडिया दैनिक

**भगवान शंकर जी के ग्यारहवें रुद्रावतार हनुमान जी (महेन्द्रिपुट, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।**

**आरएनआई: UTTIHIN / 2009 / 31653**

स्वामी, मुद्रक एवं प्रकाशक, राकेश भारद्वाज द्वारा मारुतिनंदन प्रिंटर्स एंड पब्लिशर्स, ए-15, बड़ा बाग, जीटी करनाल रोड इन्डस्ट्रीयल एरिया, नई दिल्ली-33 से मुद्रित एवं 7/1 बल्लूपुर रोड, डॉ. टी पटनायक के सामने, कृष्णा नगर चोक के पास देहरादून, उत्तराखंड से प्रकाशित। एक्शन इंडिया में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विवाद का न्यायिक क्षेत्र देहरादून ही होगा।

**सम्पादक: रवि भारद्वाज (+919998989104)**

**actionindiaddn@gmail.com**

### धैयानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उत्पाद या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

न्यूज़ पलैश

नाबालिग लड़की के साथ अभद्रता करने का आरोप

सोनीपत: मोहाना थाना क्षेत्र के गांव में गली से गुजरते समय नाबालिग लड़की के साथ अभद्रता करने व विरोध करने पर जान से मारने की धमकी देने के आरोप का मामला सामने आया है। मामले को लेकर लड़की के दादा ने आरोपित लड़के के घर पर शिकायत की तो उसके साथ मारपीट की गई। लड़की के दादा ने मामले को लेकर पुलिस को शिकायत दी। पुलिस ने इस संबंध में आरोपितों के खिलाफ विभिन्न धाराओं के तहत मुकदमा दर्ज कर लिया है। एक व्यक्ति ने बताया कि उसकी नाबालिग लड़की पढ़ती है। घर से स्कूल जाते समय गांव का एक लड़का उसके साथ अभद्रता करता रहता है। लड़की ने मामले को लेकर परिजनों को अवगत करवाया। इस संबंध में वह शिकायत लेकर लड़के के घर पहुंचा। जहां लड़के व उसके परिजनों ने उसके साथ अभद्रता करनी शुरू कर दी। उसके साथ मारपीट की गई। मामले को लेकर पुलिस को शिकायत दी। जांच अधिकारी एसआई उषा ने बताया कि लड़की के बयान अदालत में दर्ज करवाएं गए हैं। आरोपित के खिलाफ विभिन्न धाराओं के तहत मुकदमा दर्ज कर लिया है। जल्द आरोपित को काबू कर आगामी कार्यवाही अमल में लाई जायेगी।

मणिपाल अस्पताल, गुरुग्राम रेवाड़ी में रीढ़ संबंधी विकारों के लिए विशेष ओपीडी आयोजित करेगा

गुरुग्राम: मणिपाल अस्पताल, गुरुग्राम बुधवार, 19 अप्रैल 2023 को नैथानी न्युरो और स्पाइन अस्पताल, रेवाड़ी के सहयोग से रीढ़ संबंधी विकारों के लिए एक विशेष ओपीडी का आयोजन करेगा। ओपीडी रिलप डिस्क, स्कोलियोसिस, रीढ़ की कड़ी सहित विभिन्न रीढ़ विकारों के लिए विशेषज्ञ परामर्श और उपचार प्रदान करेगा। मणिपाल अस्पताल, गुरुग्राम के जाने-माने कंसल्टेंट स्पाइन सर्जन डॉ. अरुण भनोत परामर्श और निदान के लिए सुबह 11:30 बजे से दोपहर 2 बजे तक मॉडल टाउन, कैप्टन साहब वली रोड में स्थित नैथानी न्युरो और स्पाइन अस्पताल में उपलब्ध रहेंगे। रीढ़ मानव शरीर का एक महत्वपूर्ण हिस्सा है जो पूरे कंकाल प्रणाली का समर्थन करता है और रीढ़ की हड्डी की रक्षा करता है। रीढ़ की हड्डी के विकार दुर्लभ करने वाले दर्द, बेचेनी और यहां तक ​​कि पक्षाघात का कारण बन सकते हैं। ये स्थितियाँ विभिन्न कारणों के कारण हो सकती हैं, जिनमें चोटें, संक्रमण, अघ: पतन और ट्यूमर शामिल हैं। रोगी के जीवन की गुणवत्ता के लिए रीढ़ संबंधी विकारों का शीघ्र निदान और उपचार महत्वपूर्ण है। इस ओपीडी का उद्देश्य बताते हुए, डॉ. अरुण बहनोत, वरिष्ठ सलाहकार और स्पाइन सर्जन के प्रमुख, मणिपाल हॉस्पिटल, गुरुग्राम ने कहा, "रीढ़ की बीमारी व्यक्ति के जीवन को गंभीर रूप से प्रभावित कर सकती है और पुराने दर्द और परेशानी का कारण बन सकती है। इस ओपीडी के साथ, हमारा उद्देश्य गुणवत्तापूर्ण स्वास्थ्य सेवाएं प्रदान करना है। और रेवाड़ी और आसपास के क्षेत्रों में रीढ़ की हड्डी के विकारों से पीड़ित लोगों के लिए विशेषज्ञ परामर्श। हम आशा करते हैं कि अधिक से अधिक रोगियों का निदान और उपचार किया जा सके, जिससे वे दर्द मुक्त और स्वस्थ जीवन जी सकें।" इस पहले के साथ, मणिपाल अस्पताल, गुरुग्राम का उद्देश्य क्षेत्र के लोगों को गुणवत्तापूर्ण स्वास्थ्य सेवाएं प्रदान करना है। मणिपाल अस्पताल, गुरुग्राम, एक प्रमुख मल्टी-स्पेशियलिटी अस्पताल है जो रोगियों को उन्नत चिकित्सा देखभाल और अत्याधुनिक सुविधाएं प्रदान करता है।

लिंगानुपात में सुधार के लिए मिशन मोड में स्वास्थ्य विभाग : सीएमओ

टीम एक्शन इंडिया/सिद्धार्थ राव, बहादुरगढ़। जिला सिविल सर्जन डॉ. ब्रह्मदीप सिंह ने मंगलवार को नागरिक अस्पताल बहादुरगढ़ में पत्रकारों को संबोधित करते हुए बताया कि स्वास्थ्य विभाग सरकार की बेटी बचाओ-बेटी पढ़ाओ कार्यक्रम को सफल बनाने के लिए प्रयास करेउन शक्ति सिंह के मार्गदर्शन में मिशन मोड में कार्य कर रहा है। कन्या भ्रूण हत्या की रोकथाम रोकने के लिए निरंतर रेड की जा रही है। जागरूकता कार्यक्रम आयोजित किए जा रहे हैं। जिला की पीएनडीटी टीम द्वारा दूसरे जिलों व राज्यों में सफल रेड की है। वर्ष 2022 में 12 पीएनडीटी और चार एमटीपी और चालू वर्ष में अभी तक चार सफल पीएनडीटी रेड की हैं। पीएनडीटी एक्ट के तहत आरोपियों के विरुद्ध माननीय अदालतों में सजा दिलाने के लिए मजबूती से पैरवी की जा रही है। उन्होंने कहा कि ऊन्नावर जिले के लिंगानुपात में निरंतर सुधार हो रहा है। जिले का लिंगानुपात 900 से ऊपर पहुंच गया है। हमारा लक्ष्य 950 का है। लक्ष्य को प्राप्त करने के लिए स्वास्थ्य विभाग अन्य संबंधित विभागों के साथ बेहतर तालमेल के साथ कार्य कर रहा है। सीएमओ ने बताया कि बुलंदशहर यूपी में जिला स्वास्थ्य विभाग की सफल पीएनडीटी रेड के बारे में जानकारी देते हुए बताया कि दिनांक 17 अप्रैल 2023 को गुप्त सूचना के आधार पर रेड की गई। डॉ. संदीप दलाल, पीएनडीटी नोडल अधिकारी, डॉ. ममता वर्मा, डॉ. हर्षदीप वर्मा, विनोद एसए, राजेश्वर, प्रदीप और पंकज की एक टीम गठित की। हमारी पुलिस टीम ने सराहनीय काम किया है। प्रार्थमिकी थाना गुलावटी बुलंदशहर में दर्ज की गई। अस्पताल बहादुरगढ़ पीएमओ डॉक्टर गोपाल जेपाल,एसएमओ डॉक्टर देवेंद्र मर्मा,एसएमओ डॉ. विनय देशवाल,अर्बन कंसल्टेंट डॉक्टर गगन जैन,जिला अर्थ काउंसलर संदीप कुमार जांगड़ा, मौजूद रहे।

## 'अमर्य सिंह के परिवर्तन यात्रा का किया जा रहा जोरदार स्वागत'-पानीपत जिला में पहुंचने पर परिवर्तन यात्रा का किया जाएगा बैंड बाजों से स्वागत

**टीम एक्शन इंडिया/पानीपत**  
इनेलो के वरिष्ठ नेता एवं पानीपत शहर हलका प्रभारी डा. राजपाल ने कहा कि विधायक अभय सिंह चौटाला का परिवर्तन यात्रा अपनी एक हजार किमी की दूरी तय कर चुकी है। परिवर्तन यात्रा 17 अप्रैल तक 492 गांवों व 28 विधानसभा हलकों को कवर कर चुकी है। यात्रा का लोगों द्वारा जोरदार तरीके से स्वागत किया जा रहा है। यात्रा के दौरान विधायक अभय सिंह चौटाला स्वयं लोगों से रूबरू होकर उनकी समस्याओं को सुन रहे हैं। परिवर्तन यात्रा की सफलता से यह स्पष्ट रूप से

दावा किया जा सकता है कि 2024 में होने वाले विधानसभा चुनाव में हरियाणा में इनेलो की सरकार बनना तय है। पानीपत

जिला में पहुंचने पर परिवर्तन यात्रा का पार्टी कार्यकर्ताओं व लोगों द्वारा बैंड बाजों से स्वागत किया जाएगा। डा. राजपाल

मंगलवार को जीटी रोड स्थित एक होटल में पत्रकारों से बातचीत कर रहे थे। इस मौके पर इनेलो प्रदेश कार्यकारिणी सदस्य निशान सिंह मलिक व मनोज जोरासी, रामकुमार नंबरदार, प्रवीन लता महिला जिला प्रधान व सतपाल ऊझा आदि मौजूद रहे। सभी इनेलो नेताओं ने पानीपत जिला में परिवर्तन यात्रा की तैयारियों को लेकर रूपरेखा बनाई गई। डा. राजपाल ने बताया कि पानीपत जिला में 31 जुलाई को परिवर्तन यात्रा सोनीपत की तरफ से गांव सोक में एंटी करेगी और फिर करीब 10-12 दिनों तक चारों

हलकों में जाएगी। उन्होंने बताया कि प्रदेश में इनेलो की सरकार बनने पर बुजुर्गों को 7500 रूपए प्रति माह पेंशन, हर घर से योग्यता के आधार पर एक सदस्य को नौकरी और नौकरी नहीं मिलने पर 21 हजार बेरोजगारी भत्ता दिया जाएगा। हर घर में महंगाई के दौर में गृहणियों को निजात दिलाने के लिये हर माह गैस का एक सिलेंडर दिया जाएगा। वहीं निशान सिंह मलिक ने कहा कि इस बार बहुत से किसानों की बारिश व ओलावृष्टि से किसानों की फसल बर्बाद हुई पर सभी को मुआवजा नहीं दिया जा रहा है।

**टीम एक्शन इंडिया/अम्बाला (मनीष कुमार)** अम्बाला में आवारा पशुओं का आतंक तेजी से बढ़ता जा रहा है। लेकिन इन पशुओं को पकड़ने में नगर निगम व परिषद नाकामयाब सिद्ध हो रही है। यह पशु आए दिन हादसों का कारण भी बन रहे हैं। अम्बाला शहर जीटीरोड पर आवारा पशु की चोपट में आने से शाहबाद निवासी मोटरसाइकिल सवार पंकज की मौत हो गई। जबकि उसका साथी सुखदेव गंभीर रूप से घायल हो गया। सुत्रोनुसार दोनों मोटरसाइकिल पर पंजाब की ओर जा रहे थे। लेकिन जैसे ही वह जंडली पुल फ्लाईओवर के पास

**8 अम्बाला शहर जीटीरोड पर आवारा पशु की चोपट में आने से शाहबाद निवासी मोटरसाइकिल सवार पंकज की मौत हो गई**  
पहुंचे तो एक आवारा पशु मोटरसाइकिल के आगे आ गया। जिसके चलते दोनों युवक लहलुहान हो गए और उन्हें अम्बाला शहर के ट्रामा सेंटर लाया गया। जहां पर डाक्टरों ने पंकज को मृत घोषित कर दिया। सूचना मिलते ही पुलिस भी मौके पर पहुंची और मामले की जांच में जुट गई। वहीं दूसरी ओर लोगों का

कहना था कि नगर निगम को चाहिए कि वह आवारा पशु पकड़ने के लिए विशेष अभियान चलाए। उन्होंने कहा कि अम्बाला में इससे पहले भी अनेक हादसे हो चुके हैं। कई लोग आवारा पशुओं के कारण अपनी जान गवा चुके हैं। गौरतलब है कि अम्बाला में जगह जगह आवारा पशुओं की भरमार है। जिसके चलते अक्सर मानस चौक, पोलीटैक्निक चौक, कालका चौक, सफुल्लर रोड, जैन कॉलेज रोड, कोर्ट रोड, अम्बाला छावनी के गोल चक्कर, निकलसन रोड, छावनी बाजार सहित अन्य स्थानों पर आवारा पशुओं की भरमार रहती है।

## सौ शैया की घटना से शायद ही ले कोई सबक! कार्याकल्प अवार्ड मिलने के बाद ही हालात ऐसे कि हो सकता था बड़ा नुकसान

**टीम एक्शन इंडिया/मथुरा/लोकेश चौधरी**  
वृंदावन के सौ शैया अस्पताल की पैथोलॉजी लैब में आग लगने की घटना ने एक बार फिर कई सवाल खड़े कर दिये हैं। इस घटना में कोई बड़ा नुकसान नहीं हुआ लेकिन अग्निशमन विभाग और जिला प्रशासन की पिछली लम्बी कवायद की कलाई जरूर खोल दी। पिछले दिनों अग्निशमन विभाग की ओर से बड़े स्तर पर यह सुनिश्चित करने के लिए अभियान चलाया गया था कि बड़ी इमारतों में आग पर नियंत्रण पाने के लिए समुचित इंतजाम हैं अथवा नहीं। इन इमारतों में

होटल, मोटल, अस्पताल, मैरिज होम, मल्टी स्टोरी बिल्डिंग आदि थे। कई को नोटिस थमाए गए थे तो कई को चेतावनी दी गई थी। सौ शैया अस्पताल की लैब में लगी आग से अस्पताल में धुआं भरने से मरीज और

**दमकल विभाग** के द्वारा जल्द ही आग पर काबू पा लिया गया है, लेकिन उन्हें हॉस्पिटल प्रबंधन की ओर से जल्दी खबर दे दी गई होती तो हॉस्पिटल परिसर का इतना नुकसान नहीं होता। उन्होंने बताया कि हॉस्पिटल प्रबंधन के पास कोई भी उचित व्यवस्था मौजूद नहीं है। हॉस्पिटल प्रबंधन की लापरवाही के चलते यह हादसा हुआ है। वहीं उन्होंने कहा कि हॉस्पिटल प्रबंधन के पास दमकल विभाग को सूचित करने हेतु कोई भी संपर्क नहीं था। अस्पताल प्रबंधन के द्वारा काफी देर में दमकल विभाग को सूचना दी गई और मौके पर पहुंची दमकल विभाग की टीम ने जल्द ही आग पर काबू पा लिया।

**—नरेंद्र प्रताप ,सीएफओ मथुरा**

है कि पैथोलॉजी लैब के एयर कंडीशन में शार्ट सर्किट से आग लग गई, लेकिन अस्पताल कर्मियों ने इसे गंभीरता से नहीं लिया और कुछ ही देर में आसपास की मशीनों ने भी आग पकड़ ली।

जिससे पूरे अस्पताल में धुंआ फैल गया। इस पर दमकल विभाग को आग लगने की जानकारी दी गई। मौके पर पहुंची दो दमकल गाड़ियों की मदद से विभागीय कर्मियों ने स्थिति पर काबू पाया।

टीम एक्शन इंडिया/अम्बाला छावनी (मनीष कुमार) सैकड़ों युवा अम्बाला छावनी में आयोजित अग्नि वीर रिटन टेस्ट देने पहुंचे। इन युवाओं का कहना था कि इस वर्ष सरकार द्वारा पहले रिटन टेस्ट लिया जा रहा है। जबकि पहले फिजिकल टेस्ट हुआ करता था। उन्होंने सरकार ने इस योजना की सराहना की और कहा कि वह विभिन्न जिलों से यहां पर परीक्षा देने के लिए आए हुए हैं। मन में देश भक्ति का जज्बा लिये परीक्षा देने आए करनल के युवक ने बताया कि

## पंजाब में किसानों ने जगह-जगह पर रेलवे ट्रैक किए जाम, यात्री परेशान

**टीम एक्शन इंडिया/अम्बाला छावनी (मनीष कुमार)** पंजाब में किसानों द्वारा किए जा रहे प्रदर्शन का असर अंबाला में भी देखने को मिला। जिसके चलते अनेक रेलगाड़ियां प्रभावित रही। लोगों को आने जाने में भारी परेशानी का सामना करना पड़ा। किसानों का कहना था कि वह अपनी मांगों को लेकर पहले भी सरकार को बता चुके हैं। लेकिन उनकी मांगे नहीं मानी गयी। यात्रियों का कहना है कि अगर रेलवे प्रशासन को पता था कि ट्रेनों रोकी जाएंगी तो उन्हें टिकट क्यों दी। उन्होंने कहा कि वे गमीं में बेहाल हो रहे हैं। बच्चों साथ हैं उन्हें लेकर कहाँ जाए। उधर, किसानों ने कहा कि उन्होंने पहले ही ऐलान कर दिया था कि 18 तारीख को रेलें रोकी जाएंगी, यात्री सफर न करें।

बता दें कि किसानों ने केंद्र के खिलाफ योग्य मुआवजा नहीं दिए जाने के इल्जाम लगाए हैं। किसानों ने कहा कि उन्हें प्रति एकड़ के हिसाब से उन्हें मुआवजा दिया

जाए। आज उन्हें एक बार फिर से रेलवे ट्रैक पर बैठने के लिए मजबूर होना पड़ रहा है। संयुक्त किसान मोर्चा ने केंद्र सरकार के खिलाफ मोर्चा खोल दिया है। जगह-जगह रेलवे ट्रैक पर बैठ गए हैं। केंद्र सरकार द्वारा लगाए गए वेल्यू कट के खिलाफ प्रदर्शन किया जा रहा है। बता दें कि आज दोपहर 12 बजे से शाम 4 बजे तक किसानों द्वारा रेलें रोकी गईं। किसानों का कहना है कि केंद्र ने गेहूँ के खराब दाने पर वेल्यू कट लगाया है। 5 रुपए से लेकर 32 रुपए तक वेल्यू कट लगाया है। पंजाब में किसानों ने अमृतसर, फिरोज़पुर, खन्ना, राजपुरा, फिरोजपुर, फरीदकोट, बठिंडा, मानसा, मलौट, फाजिल्का, जगराओं, गुरदासपुर, सरूर, बरनाला, रोपड़, होशियारपुर, मोगा व समराला में रेलों का चक्का जाम किया हुआ है। यात्रियों को भारी परेशानी का सामना करना पड़ रहा है। सरकार की गलती का खमियाजा उन्हें भुगतना पड़ रहा है।

कृषि विभाग की टीम ने दवाइयों की मैनुयुफैक्चरिंग यूनिट पर की छापेमारी

**सोनीपत: खरीफ** सीजन शुरू होने से पहले कृषि विभाग द्वारा खाद, दवाइयों व बीजों की बेहतर गुणवत्ता सुनिश्चित करने के लिए लगातार छापेमारी अभियान चलाया जा रहा है। विभाग खाद और बीज विक्रेताओं की दुकानों पर छापेमारी करके सैपल इक्वु कर रहे थे। विभाग के उपनिदेशक अनिल सहरावत व क्यूसीआई राकेश हड्डा के नेतृत्व में टीम ने नाथुपुर क्षेत्र में स्थित दो मैनुफैक्चरिंग यूनिटों पर छापेमारी कर दवाइयों के पांच सैपल लिए हैं। जल्द विभाग की तरफ से उन्हें जांच के लिए लैब भेजा जाएगा। रिपोर्ट आने के बाद आगामी कार्यवाही अमल में लाई जायेगी। बता दें किमौजूदा समय में रबी सीजन की फसलों की कटाई और कड़ाई प्रक्रिया चल रही है।

## सीनियर सिटीजन पुरुष और महिलाओं को किराए में मिल रही है 50 फीसदी की छूट : हरप्रीत

**टीम एक्शन इण्डिया/कुरुक्षेत्र (दलबीर मलिक)**  
हरियाणा राज्य परिवहन कुरुक्षेत्र की महाप्रबंधक हरप्रीत कौर ने कहा कि सीनियर सिटीजन पुरुष और महिलाओं को बस किराए में सरकार के आदेशानुसार 50 फीसदी की छूट दी जा रही है। इस छूट को हासिल करने के लिए 60 या 60 वर्ष से ज्यादा आयु वर्ग की महिला तथा 65 या 65 वर्ष से ज्यादा आयु वर्ग के पुरुष को बस पास बनवाने की जरूरत नहीं है। अहम पहलु यह है कि सीनियर सिटीजन को निजी बसों में सरकार के आदेशानुसार किराए में 50 फीसदी की छूट मिलेगी। अगर कोई बस चालक-परिचालक आदेशों की अवहेलना करेगा तो

उसके खिलाफ नियमानुसार कार्रवाई की जाएगी। जीएम रोडवेज हरप्रीत कौर ने मंगलवार को जारी आदेशों में कहा कि राज्य सरकार के आदेशानुसार 60 से 65 वर्ष आयु वर्ग के पुरुषों के केवल पास बनाए जाएंगे। इस पास को बनवाने के लिए इस निर्धारित आयु वर्ग के व्यक्ति को

अपने निकटतम सीएससी सेंटर में जाकर पंजीकरण करवाना होगा। इसके लिए बकायदा लिंक ई-बुकिंग.एचआरटूसपोर्ट.जीआरजी.इन पर क्लिक करके स्वयं भी पंजीकरण करवा सकते है या फिर निकटतम सीएससी सेंटर से भी अपना पंजीकरण करवा सकते हैं। इस पंजीकरण के बाद संबंधित व्यक्ति को नए बस स्टैंड कुरुक्षेत्र में जाकर अपना बस पास बनवाना होगा और पंजीकरण का दस्तावेज भी दिखाना होगा। उन्होंने कहा कि जिन महिलाओं की आयु वर्ष 60 वर्ष से ज्यादा है और जिन पुरुषों की आयु 65 वर्ष से ज्यादा है, इस आयु वर्ग की महिला और पुरुष को पास बनवाने की जरूरत नहीं है।

## मोटे अनाज के प्रति जागरूक करने के लिए निकाली जागरूकता रैली

**टीम एक्शन इंडिया/अम्बाला छावनी (मनीष कुमार)** आर्य गर्लज कॉलेज, अम्बाला छावनी में वृमेन सैल, एन.एस.एस., आत्मनिर्भर भारत कमेटी तथा ट्रौदेर वी केन फाउंडेशन अम्बाला के संयुक्त तत्वावधान में करवाए जा रहे दो दिवसीय मिलेट मेला अर्थात मोटा अनाज मेला के प्रथम दिन मोटर अनाज जागरूकता रैली का आयोजन किया गया जिसका आगाज मुख्यातिथि संजीव वालिया, समाज सेवी, अम्बाला तथा उनकी धर्मपत्नी सीमा वालिया द्वारा हरी झंडी दिखाकर किया गया। कॉलेज प्राचार्या डॉ. अनुपमा आर्य ने मुख्यातिथि को पौधा देकर सम्मानित किया।

यह रैली कॉलेज से प्रारंभ होकर विजय रतन चैक, गीता गोपाल चैक तथा सदर बाजार से निकाली गई। इस अवसर पर कॉलेज प्राचार्या डॉ. अनुपमा आर्य, ट्रौदेर वी केन फाउंडेशन से पूनम गुप्ता अपनी संस्था के अन्य साथियों सहित, एफ.एस.एस.ए.आई. अम्बाला से नामित अधिकारी एन.डी. शर्मा, फूड सेंफटी ऑफिसर डॉ. राजीव शर्मा, सहायक बलबिन्द, रोटरी क्लब औद्योगिक क्षेत्र अम्बाला की अध्यक्ष नीलम शर्मा, लाईंस क्लब अम्बाला होस्ट की अध्यक्ष ज्योति आनंद, डॉ. जोगिन्द्र सिंह, सिविल अस्पताल, अम्बाला छावनी दीपक भसीन, देश फार्मा, अम्बाला उपस्थित रहे। इस रैली में उपस्थित सभी प्रतिभागियों में

8 70 से अधिक देशों का समर्थन मिला और संयुक्त राष्ट्र महासभा ने 2023 को अंतर्राष्ट्रीय मिलेट वर्ष के रूप में घोषित किया

तथा ट्रौदेर वी केन फाउंडेशन द्वारा इंटरनेशनल इयर ऑफ मिलेट-2023 के उपलक्ष्य में मिलेट मेला आयोजित करने पर कॉलेज की प्राचार्या डॉ. अनुपमा आर्य की सराहना की तथा कहा कि मोटा अनाज के प्रति जागरूक करने हेतु यह एक बहुत अच्छा कार्य किया गया है। डॉ. जोगिन्द्र सिंह, सिविल अस्पताल, अम्बाला छावनी ने छात्राओं को मोटा अनाज के बारे में जानकारी देते हुए बताया कि अपनी जीभ के स्वाद के लिए बाजार से फास्ट फूड खाना बंद करना होगा। अपनी दिनचर्या में बड़ा आमिल, फल सजियायें, दूध शामिल करें तथा मोबाइल का कम से कम उपयोग करें क्योंकि यह सेहत के लिए

हानिकारक है। मोटा अनाज खाने से होने वाले स्वास्थ्य लाभ आपको कुछेक महीनों में देखने को मिल सकते हैं। डॉ. अनुपमा आर्य ने बताया कि इंटरनेशनल इयर ऑफ मिलेट-2023 के बारे में जानकारी देते हुए बताया कि मोटा अनाज को वापिस लाने और घरेलू और वैश्विक मांग बनाने और लोगों को पोषण संबंधी भोजन देने के लिए 2021 में, भारत ने संयुक्त राष्ट्र को 2023 को अंतर्राष्ट्रीय मिलेट वर्ष घोषित करने का प्रस्ताव दिया। भारत के इस प्रस्ताव को 70 से अधिक देशों का समर्थन मिला और संयुक्त राष्ट्र महासभा ने 2023 को अंतर्राष्ट्रीय मिलेट वर्ष के रूप में घोषित किया।

### नशीले कैप्सूल सहित बलदेव नगर का पप्पू रिमांड पर

**टीम एक्शन इंडिया/अम्बाला (मनीष कुमार)**  
अम्बाला में नशीले पदार्थों की तस्करी करने वालों पर पुलिस ने शिकंजा कस्ते हुए युवक को दरदबोचा है। पुलिस अधिकारियों ने बताया कि आरोपी दो दिन का पुलिस रिमांड लिया गया है। आरोपी विनोद उर्फ पप्पू निवासी बलदेव नगर से पृच्छताछ कि जा रही है तथा यह पता लगाया जा रहा है कि आरोपी नशीले पदार्थ कहाँ से लाता था और किन किन को सप्लाई करता था। आरोपी से भारी मात्रा में नशीले कैप्सूल बरामद हुए हैं। पुलिस का कहना है कि मामले में और लोगों की भी गिरफ्तारी हो सकती है।

### नौकरी बचाने के लिए गृह मंत्री के आवास का घेराव करने पहुंचे कोरोना कर्मचारी

**टीम एक्शन इंडिया/अम्बाला छावनी (मनीष कुमार)**  
अंबाला में छावनी बस स्टैंड पर विभिन्न मांगों को लेकर कर्मचारियों ने प्रदर्शन किया। कर्मचारियों का कहना था कि वह नौकरी बचाने की मांग करते हुए धरना प्रदर्शन किया। इन कर्मचारियों ने बताया कि कोरोना काल के दौरान उन्हें विभाग में भर्ती किया गया था। लेकिन उसके बाद उन्हें पद से हटा दिया गया। जिसके चलते वह आर्थिक हानि का सामना कर रहे हैं। कोरोना कर्मचारी एसोसिएशन

हरियाणा के प्रधान सदीप संधू ने बताया कि कोरोना काल के दौरान लगाए गए इन कर्मचारियों को पिछले साल भी हटा दिया था। तब वह अधिकारियों से मिले थे। उस समय आश्वासन दिया गया था कि कौशल रोजगार के तहत फिर से लगा

दिया था। और कहा गया था कि एक एक साल की एक्सटेंशन दी जाएगी। लेकिन अब फिर से उन्हें नौकरी से हटा दिया गया और इस बार कहा गया कि सिले 6 महीने की ही एक्टेन्शन मिलेगी। सरकार के पास बजट नहीं है। प्रधान का आरोप था

कि सरकार बड़ी बड़ी घोषणाएं करती है तथा सरकारी कार्यों पर तथा वीआईपी कलचर पर लाखों रुपए खर्च किये जाते है। जबकि कर्मचारियों को देने के लिए तनखाह नहीं है। इससे प्रदेश में बेरोजगारी बढ़ेगी। उन्होंने बताया कि आज प्रदेश के विभिन्न जिलों से कर्मचारी आए हुए हैं। सरकार को चाहिए कि वह अपनी निति स्पष्ट करें। हमें रोजगार की गारंटी दी जाए। एक साल का रोजगार तुरंत प्रभाव से उपलब्ध करवाया जाए

5

[illegible]



## अतीक के पुश्तैनी इलाके में सन्नाटा...

खंडहर हो चुकी हवेली, भूख से बेहाल पालतू कुत्ते, हर 500 मीटर पर बुलडोजर से गिरे घर

**टीम एक्शन इंडिया/प्रयागराज**  
**अतीक**-अशरफ हत्याकांड के बाद प्रयागराज में उसके पुश्तैनी इलाके चकिया और कसारी-मसारी में 48 घंटे कैसे बीते? पुश्तैनी इलाका इसलिए कह रहे हैं, क्योंकि ये वही इलाका है, जहां अतीक-अशरफ पैदा हुए, विधायक बने और दफनाए गए। यहीं की इलाहाबाद पश्चिमी सीट से अतीक 5 बार और अशरफ एक बार विधायक चुना गया।

प्रयागराज रेलवे स्टेशन से 4 किमी दूर अतीक के हवेलीनुमा पुश्तैनी मकान पहुंचे, जो अब खंडहर में तब्दील हो चुका है। अहाते और सड़क पर पुलिस तैनात है। अंदर बाड़े में बंद अतीक के पाले 2 कुत्ते हैं। दोनों भूखे हैं। किसी की आहत पाते ही भौंकने लगते हैं। चकिया से कसारी तक करीब हर 500 मीटर पर एक-एक खंडहरनुमा घर हैं। ये घर अतीक के गुणों के हैं, जिन्हें बुलडोजर से



गिराया गया है। गलियों में सन्नाटा है। हम लोग बढ़ रहे थे, तभी एक घर की खिड़की के अंदर से आवाज आई। जो है ठीक है, लेकिन जो हुआ वो ठीक नहीं है। हमने पूछा बाहर आकर कुछ बोलिए...लेकिन फिर वे न बाहर आए न कोई जवाब आया। अतीक-अशरफ को जिस कॉल्विन हॉस्पिटल के गेट पर शनिवार रात को गोलियां मारी गई थीं। यह

इलाका कभी अतीक का गढ़ हुआ करता था। अतीक के पुश्तैनी मकान से वसुधिका 2 से 3 किमी दूर है। स्थानीय लोग बताते हैं कि अतीक का काफिला पहले जब यहां से गुजरता था, तो सड़क के दोनों तरफ लोग खड़े होकर सलाम बोलते थे। उसकी हत्या के बाद यहां दुकानों के शटर गिरे हुए हैं। बाजार में सन्नाटा पसरा है। इंटरनेट शटडाउन है। ऐसा लग

### खंडहर बना मकान

खंडहर में पड़ी पुरानी साइकिल, लोहे के रॉड तक ले जाने की किसी ने हिम्मत नहीं की

रहा कि मानो सुबह ही नहीं हुई। कॉल्विन से चकिया की ओर बढ़ते हैं, तो एक से डेढ़ किमी की दूरी पर एक हवेलीनुमा ढहा मकान दिखाता है। पृष्ठन पर पता चलता है कि यह अतीक का दफ्तर था। जिसे प्रशासन ने गिरवा दिया। बगल में खड़ा एक शख्स तेज आवाज में कहता है, नहीं ये अतीक का टॉचर रूम था। यहीं पर अतीक लोगों को बंधक बनाकर रखता था। उमेश पाल को जब किडनैप किया था न, तो यहीं पर रखा था। अभी भी खंडहर के ऊपर अतीक की पत्नी शाइस्ता परवीन का नीले रंग का पोस्टर और बसपा का झंडा लहरा रहा

है। अतीक अहमद इसी की बालकनी से निकलकर लोगों का सलाम कबूल करता था। यहां से आगे बढ़ते हैं तो लगने लगता है कि चकिया में एंटी हो चुकी है। कदम-कदम पर फोर्स। जगह-जगह बैरिकेडिंग। हर 500 मीटर पर एक मकान पर बुलडोजर चला हुआ। ये अतीक और उनके गैंग से जुड़े लोगों के घर हैं, जो 2017 में योगी सरकार के आने के बाद गिराए गए हैं। ऑफिस से डेढ़ से 2 किमी आगे आने पर अतीक का पुश्तैनी घर है। वहां अब बस घर के निशान हैं, लेकिन आकार किसी शाही हवेली जैसा दिखता है। अतीक के स्तब्ध का अंदाजा इस बात से लगा सकते हैं कि खंडहर में पड़ी पुरानी साइकिल, लोहे के रॉड तक ले जाने की किसी ने हिम्मत नहीं की। आसपास के लोग बिना कैमरे में सामने आए बताते हैं कि यहीं पर अतीक की अदालत लगती थी।

## पूर्व सीएम कमलनाथ ने लाइली बहना योजना पर साधा निशाना शिवराज सरकार को चुनाव के समय आ रही माताओं-बहनों की याद

### आरोप लगाया

जब पिछले 18 सालों में प्रदेश महिला अत्याचार में नंबर एक था तब इन्हें लालड़ी बहनों की याद क्यों नहीं आई?

**टीम एक्शन इंडिया/भोपाल**  
**मध्य प्रदेश** के पूर्व मुख्यमंत्री और कांग्रेस प्रदेश अध्यक्ष कमलनाथ ने एक बार फिर प्रदेश सरकार की लाइली लक्ष्मी योजना पर निशाना साधा है। उन्होंने आरोप लगाते हुए कहा कि चुनाव पहले शिवराज सरकार को महिला वोट लेने के लिए लाइली बहनों की याद आ रही है। जब पिछले 18 सालों में प्रदेश महिला अत्याचार में नंबर एक था तब इन्हें लालड़ी बहनों की याद क्यों नहीं आई? वहीं कमलनाथ ने एक बार फिर कांग्रेस सरकार बनने पर माताओं बहनों को 1500 रुपये प्रतिमाह देने का वादा भी दोहराया। कमलनाथ ने मंगलवार को जारी अपने बयान में शिवराज सरकार



पर आरोप लगाते हुए कहा कि पिछले 18 सालों से प्रदेश में भाजपा की सरकार है और महिला अत्याचार एवं बलात्कार के मामले में प्रदेश निरंतर देश में नम्बर एक स्थान पर रहा है। 18 साल में भाजपा सरकार को महिलाओं के सम्मान और सुरक्षा की याद नहीं आई, पर अब चुनाव सामने दिखने लगे हैं तो चुनाव के 4-6 महीने पहले लाइली बहनों की याद आ रही है। कमलनाथ ने कहा कि प्रदेश की

आम जनता और बहन बेटियां सच्चाई अच्छे से समझती हैं और गुमराह नहीं होगी। कमलनाथ ने कहा कि योजना की घोषणा होने के बाद से अब तक कई इवेंट हो गये। करोड़ों रुपए खर्च कर दिये गये पर आज तक 1 रुपया किसी बहन बेटी को नहीं मिला है। अपनी पार्टी के प्रचार के लिए अपने आयोजनों को सरकारी जामा पहनाकर इवेंटवाजी करने का खर्च करताओं की जेब से काट रही है।

## 'नाकामियां छुपाने को नए-नए मुद्दे उछाल रही भाजपा'

**टीम एक्शन इंडिया/लखनऊ**  
**समाजवादी पार्टी** (सपा) के राष्ट्रीय अध्यक्ष अखिलेश यादव ने कहा है कि भाजपा सरकार में विकास के सभी काम ठप हैं। जनहित की योजनाओं पर या तो ताला लगा है अथवा उनमें जानबूझकर देरी की जा रही है। भाजपा के संकल्प पत्र के तमाम वादे अब रही में तब्दील हो गए हैं। उन्होंने आरोप लगाया कि भाजपा सरकार अपनी नाकामियां छुपाने के लिए नित नए-नए मुद्दे उछाल रही है। अखिलेश ने मंगलवार को जारी एक बयान में कहा कि कालीन की विश्व प्रसिद्ध नगरी ज्ञानपुर में जलजीवन मिशन योजना सुस्त पड़ी हुई है। अगस्त 2019 में इस मिशन की शुरुआत हुई थी। सरकारी आंकड़ों के अनुसार 989 राजस्व गांवों में अब तक एक भी गांव में पानी की आपूर्ति नहीं हो सकी है। नई टैंकियों का निर्माण अधूरा है। सड़कों के गड्ढे भरे जाने की तारीख पर तारीख घोषित होती रही, लेकिन वास्तविकता में कोई बदलाव नहीं आया है। तमाम सड़कें ऊबड़खाबड़ पड़ी हैं, जिस पर आए दिन दुर्घटनाएं हो रही हैं। भदोही में डेडलाइन पूरी हो जाने के बाद भी जलजीवन मिशन के तहत पेयजल टैंकों का काम अधूरा है। अप्रैल में 40 गांवों



### साधा निशाना

ऐसे अपराधी जिन्होंने पूर्व की सरकारों के संरक्षण में अपराध का पूरा नेटवर्क खड़ा कर लिया था

तक पानी पहुंचाने का दावा खोखला साबित हो रहा है। सपा अध्यक्ष ने कहा कि बिजली कटौती से किसानों की मक्का की फसल प्रभावित हो रही है। बिजली की समस्या से किसान परेशान है। सिंचाई नलकूपों में बिजली मुश्किल से 4-5 घंटे मिल रही है। सपा सरकार में बिजली उत्पादन और वितरण की जो व्यवस्था बनी थी, वह भाजपा सरकार में बर्बाद हो गई। बिजली वितरण व्यवस्था चरमरा गई है। बिजली कटौती से जनता परेशान है।

## उत्तराखंड: विधर्मियों की गतिविधियों पर रोक लगाने की मांग

**टीम एक्शन इंडिया/ऋषिकेश**  
**श्री तपस्थली** ब्रह्मपुरी आश्रम में जुटे सतों ने गंगा की अविरलता, को बनाए रखने के साथ राज्य में बढ़ रहे सरकारी भूमि पर कब्जों, विधर्मियों के भूमि जिहाद, लव जिहाद समेत कई मुद्दों पर मंथन कर धामी सरकार के निर्णय का समर्थन किया। उन्होंने इस प्रकार की गतिविधियों को संचालित करने वाले लोगों के विरुद्ध भी आवश्यक कदम उठाए जाने का भी प्रस्ताव पारित किया। मंगलवार को महामंडलेश्वर दयाराम दास महाराज की अध्यक्षता में भाजपा के पूर्व शिक टैंक रहे आचार्य गोविंददाचार्य ने गंगा की अविरल धारा और स्वच्छता बनाए रखने के लिए जन जागरण किए



जाने का आह्वान करते हुए कहा कि गंगा हमारी जीवन रेखा है, जिसे बचाए जाने के लिए सभी को प्रयास करने होंगे। उन्होंने गंगा किनारे के शहरों में बिकने वाले मांस मदिरा को भी पूरी तरह प्रतिबंधित कर तीर्थों की गरिमा को बनाए रखने के

### मंथन

गंगा हमारी जीवन रेखा है, जिसे बचाए जाने के लिए सभी को प्रयास करने होंगे: आचार्य गोविंददाचार्य

सहभागिता नहीं होगी। उन्होंने कहा कि गोविंददाचार्य ने 2020 में इसी जगह से गंगा की अविरलता को बचाए रखने के लिए एक यात्रा शुरू की थी। महामंडलेश्वर दयाराम दास महाराज ने बताया कि मंथन बैठक में कई बिंदुओं पर संत समाज ने चर्चा की। इसमें प्रमुख रूप से विषय था कि निर्मल गंगा अविरल गंगा में जो गंदगी फैलाकर नदी को गंद कर रहे हैं, उसको कैसे रोके।

## बेलारूस में रूस को नहीं करने दी जाएगी हथियारों की तैनाती

**टीम एक्शन इंडिया/टोक्यो**  
**जी-7** देशों ने फैसला लिया है कि रूस को बेलारूस में हथियारों की तैनाती नहीं करने दी जाएगी। जापान के नागानो में चल रही जी-7 देशों के विदेश मंत्रियों की बैठक में रूस के राष्ट्रपति व्लादिमिर पुतिन के बेलारूस में हथियार तैनात करने के फैसले की निंदा भी की गयी। रूसी राष्ट्रपति व्लादिमिर पुतिन ने हाल ही में ऐलान किया था कि यूक्रेन से सटे बेलारूस में रूस के परमाणु हथियार तैनात किए जाएंगे। राष्ट्रपति पुतिन ने यूरोप

का जिक्र करते हुए कहा था कि अमेरिका ने यूरोप में कई जगहों पर अपने परमाणु हथियार रखे हैं, उसकी तुलना में उनका ये कदम परमाणु निरस्त्रीकरण समझौतों का उल्लंघन नहीं होगा। इस फैसले को जी-7 देशों ने स्वीकार नहीं किया है। जापान के नागानो में स्थित करुइजावा में जी-7 देशों अमेरिका, इंग्लैंड, जापान, इटली, जर्मनी, फ्रांस व कनाडा के विदेश मंत्रियों ने बेलारूस में रूस के हथियार तैनात करने की घोषणा की निंदा की।

### सैन्य धाम निर्माण कार्यों में लाए और तेजी: धामी

**टीम एक्शन इंडिया/देहरादून**  
**मुख्यमंत्री** ने कहा कि सैन्यधाम के निर्माण कार्यों में और तेजी लाने के निर्देश देते हुए कहा कि सैन्य धाम का स्वरूप भव्य और दिव्य होने के साथ उत्तराखंड की झलक भी दिखना चाहिए। मंगलवार को सचिवालय में मुख्यमंत्री पुष्कर सिंह धामी ने सैन्य धाम (शौर्य स्थल) कल गठित उच्च स्तरीय समिति की बैठक ली। इस दौरान मुख्यमंत्री ने कहा कि सैन्य धाम का स्वरूप भव्य एवं दिव्य हो, इसके लिए अन्य राज्यों के सैन्य धामों (शौर्य स्थलों) की जो स्टडी की गई है।

## शूटरों के जिला जेल में डीएम-एसपी का निरीक्षण

**टीम एक्शन इंडिया/प्रतापगढ़**  
जिलाधिकारी डॉ. नितिन बंसल और पुलिस अधीक्षक सतपाल ने मंगलवार को जिला जेल की सुरक्षा व्यवस्था का जाएजा लेने के लिए औचक निरीक्षण किया है। यहां की जेल में माफिया अतीक अहमद और उसके भाई अशरफ के हत्यारे कैद हैं। दोनों अधिकारियों ने करीब सवा घंटे से तक प्रत्येक जेल का औचक निरीक्षण किया है। जेल सुर्खों की माने तो डॉन बर्दस के हत्यारों की बैरक में अधिकारियों ने वेंकिंग की है। निरीक्षण के दौरान जेल में अफरा-तफरी का माहौल बन रहा है। बैरकों की छानबीन के दौरान कोई भी प्रतिबंधित सामान नहीं



मिला है। बंदियों से उनके खाने-पीने और जेल में मिली सुविधाओं के बारे में पूछा। दोनों अधिकारियों के वापस लौटने के बाद जेल प्रशासन ने राहत की सांस ली। उल्लेखनीय है कि अतीक और

अशरफ की हत्या करने वाले हत्यारों को सोमवार दोपहर कड़ी सुरक्षा में नैनी जेल से उन्हें यहां पर शिफ्ट किया गया है। नैनी जेल में तीनों की जान की खतरा होने पर यहां भेजा गया है।

### टारगेट फिक्स

कानून व्यवस्था बनाये रखना पुलिस की पहली प्राथमिकता,

## माफिया पुलिस की रडार पर, पुलिस के पास हर अपराधियों की कुंडली

**टीम एक्शन इंडिया/लखनऊ**  
**कानून-व्यवस्था** को बनाये रखने के लिए प्रदेश की योगी सरकार धर्म और जाति को लेकर कार्रवाई नहीं करती है। बल्कि निशाने पर वो लोग हैं, जो खुद को जुर्म की दुनिया का बेताज बदशाह समझता है। ऐसे अपराधी जिन्होंने पूर्व की सरकारों के संरक्षण में अपराध का पूरा नेटवर्क खड़ा कर लिया था। वसुली, हत्या, रेप, लूट और अवैध कब्जा जैसे जघन्य अपराध इनके लिए मामूली घटनाएं हुआ करती थीं। जिन्हें न पुलिस का डर था और न ही किसी एक्शन की परवाह। आज ऐसे सभी अपराधी प्रदेश सरकार की सख्त छवि और



अपराधों के प्रति जीरो टॉलरेंस नीति से भयभीत हैं। **यूपी पुलिस के पास मोस्ट वांटेड की सूची मौजूद:** अल्पसंख्यक हों या बहुसंख्यक, पिछड़ी जाति हो या अगड़ी, अपराधों के प्रति योगी सरकार सख्ती से निपट रही है। इसका सटीक उदाहरण यूपी पुलिस की मोस्ट वांटेड क्रिमिनल सूची है। ऐसे

जिसमें उन लोगों को शामिल किया गया है, जिन्होंने गंभीर अपराध किए हैं। यह सूची धर्म और जाति को आधार बनाकर तैयार नहीं की गई है। उल्लेखनीय है कि अतीक अहमद और उसके भाई अशरफ की हत्या के बाद विपक्षी नेता योगी सरकार पर अल्पसंख्यक विरोधी होने का आरोप लगा रहे हैं। ऐसे


नेताओं के लिए यूपी पुलिस की मोस्ट वांटेड की सूची सबसे बड़ा सबक है। **प्रदेश में सूचीबद्ध किए गए माफिया:** मेरठ जोन: उधम सिंह, योगेश भदोड़ा, बदम सिंह उर्फ बदो, हाजी याकूब कुरैशी, शारिक, सुनील राठी, धर्मदे, यशपाल तोमर, अमर पाल उर्फ कालू, अनुज बारखा, विक्रान्त उर्फ विककी, हाजी इकबाल उर्फ बाला, विनोद शर्मा, सुनील उर्फ मूंछ, संजीव माहेश्वरी उर्फ जीवा व शिवन त्यागी उर्फ टिंकू, आगरा जोन के अनिल चौधरी व ऋषि कुमार शर्मा, बरेली जोन के एजाज, कानपुर जोन के अनुपम दुबे।



**MARUTI**  
nandan printers



**8 COLOUR**  
WEB OFFSET  
MACHINE  
Capacity : 36000 Copies per Hour  
16 Broad Sheet Pages in One Go



**THE**  
**PRINTING HUB**  
**COMPLETE**  
**CTP UNIT**  
**BASYS PRINT**



Corporate Office : A-15, G. T. Karnal Road, Industrial Area, Delhi-110033  
Phone : +91-9999889104, +91-9250706656, +91-11-47502546